
वित्त विभाग 


संकल्प 

28 फरवरी 2020 
विषयः - नयी अंशदायी पेंशन योजना ( NPS ) के अंतर्गत विलंबित फंड अंतरणपर भविष्य निधि पर देय 

दर से ब्याज भुगतान के संबंध में । 

राज्य में दिनांक 01.04.2019 के प्रभाव से CFMS लागू किया गया है । लेकिन इसके 
क्रियान्वयन के बाद से मार्च 2019 के वेतन से जो अप्रैल में दिया गया , आदिनांक तक NPS 
राज्यकर्मियों के वेतन से कटौती की गयी राशि का ससमय फंड अंतरण NSDL/ AXIS Bank को करने 
की व्यवस्था TCS द्वारा CFMS में नहीं किया गया । नवम्बर 2019 में फंड अंतरण की व्यवस्था 
करने के बावजूद भी सॉफ्टवेयर में त्रुटियों के कारण फंड अंतरण में समस्या के कारण फंड अंतरण में 
विलंब हो रहा है । 

2. उल्लेखनीय है कि विलंब से फंड अंतरण के कारण राज्यकर्मियों का अंशदान विलंब से 
बाजार में निवेशित होता है, जिससे ब्याज / लाभांश की हानि होती है । इसकी क्षतिपूर्ति हेतु माहवार 
विलंब से फंड अंतरण की स्थिति में जी 0 पी 0 एफ 0 लेखा में जमा राशि पर देय वार्षिक ब्याज की दर 
से विलंबित फंड अंतरण का ब्याज भुगतान का प्रस्ताव सरकार के विचाराधीन था । 

5. सम्यक् विचारोपरांत राज्य सरकार द्वारा यह निर्णय लिया गया है किः 
( i) अप्रैल 2019 से अक्टूबर 

2019 तक वेतन से कटौती की गयी राशि तथा पेंशन 
शीर्ष-2071 से की गयी सरकारी अंशदान जो मुख्य शीर्ष-8342 में जमा है, निर्धारित अवधि के बाद 
विलंब से फंड अंतरण पर कर्मीवार, माहवार तथा राशिवार ब्याज की गणना की जायेगी । 

(ii) ब्याज की गणना मासिक फंड अंतरण की निर्धारित तिथि से वास्तविक फंड अंतरण की 
तिथि तक की जायेगी । 

( iii) ब्याज का दर जी 0 पी 0 एफ 0 खाता में संचित राशि पर वर्ष 2019-20 में देय ब्याज दर 
पर संगणित की जायेगी । 


2 


बिहार गजट ( असाधारण ) , 28 फरवरी 2020 


( iv ) ब्याज का भुगतान शीर्ष- 2049 -ब्याज भुगतान में बजट उपबंधित राशि से किया जायेगा । 

( v) ब्याज की गणना हेतु एक सॉफ्टवेयर तैयार किया जायेगा । वास्तविक वेतन भुगतान एवं 
अंशदान कटौती तथा फंड अंतरण की तिथि के बीच की अवधि के लिए ब्याज देय होगा । 

( vi) फंड अंतरण के बाद ब्याज की गणना की जायेगी तथा ब्याज का फंड अंतरण अलग से 
किया जायेगा । 
आदेशः आदेश दिया जाता है कि इस संकल्प को बिहार राजपत्र के आगामी असाधारण अंक में 
सर्वसाधारण के सूचनार्थ प्रकाशित किया जाय । 

बिहार - राज्यपाल के आदेश से , 

राहुल सिंह , 
सचिव( व्यय)। 


अधीक्षक , 

सचिवालय मुद्रणालय , 


बिहार , पटना द्वारा प्रकाशित एवं मुद्रित । 

